



# प्रदेश लोक सेवा आयोग

सुदूरपश्चिम प्रदेश  
धनगढी, कैलाली

(प्रशासन, योजना तथा सूचना प्रकाशन शाखा)



## प्रदेश निजामती सेवाका चौथो तहका प्राविधिक पदहरूको आ.प्र., खुला तथा समावेशी प्रतियोगितात्मक परीक्षाको विज्ञापन

सूचना नं. १०४/२०८२-०८३

मिति:-२०८२।१२।२७

सुदूरपश्चिम प्रदेश निजामती सेवा ऐन, २०७९ बमोजिम प्रदेश निजामती सेवाका देहायका सेवा, समूह, उपसमूह, तह र पदको आ.प्र., खुला तथा समावेशी प्रतियोगितात्मक परीक्षाद्वारा स्थायी पदपूर्ति गर्नुपर्ने भएकाले देहाय बमोजिम योग्यता पुगेका उम्मेदवारहरूबाट दरखास्त आह्वान गरिन्छ। तोकिएको न्यूनतम योग्यता पुगेका उम्मेदवारहरूले आयोगको अनलाइन दरखास्त प्रणाली <http://ppsconline.sudurpashchim.gov.np> बाट अनलाइन दरखास्त दिनुपर्नेछ। प्रदेश निजामती सेवाका खुला तथा समावेशी प्रतियोगितात्मक परीक्षा एकीकृत रूपमा एकै पटक सञ्चालन हुनेछ र प्रतियोगितात्मक परीक्षाबाट छनौट भएका उम्मेदवारहरूको प्राथमिकताक्रम अनुसार नियुक्तिको लागि सम्बन्धित निकायमा सिफारिस गरिनेछ।

क्र.सं.	विज्ञापन नं	पद, सेवा, समूह, उपसमूह	प्रदेश/ स्थानीय	विज्ञापनको किसिम	माग पद संख्या	कैफियत
१	५७७/०८२-८३	सहायक बागवानी प्राविधिक, कृषि, बागवानी	प्रदेश	आ.प्र.	१ (एक)	
		सहायक बाली प्राविधिक, कृषि, बाली संरक्षण	प्रदेश		१ (एक)	
२	५७८/०८२-८३	सहायक बागवानी प्राविधिक, कृषि, बागवानी	प्रदेश	खुला	२ (दुई)	
		सहायक बाली प्राविधिक, कृषि, बाली विकास	प्रदेश		१ (एक)	
		सहायक बाली प्राविधिक, कृषि, बाली संरक्षण	प्रदेश		१ (एक)	
		सहायक माटो प्राविधिक, कृषि, माटो विज्ञान	प्रदेश		१ (एक)	
३	५७९/०८२-८३	सहायक बागवानी प्राविधिक, कृषि, बागवानी	प्रदेश	महिला	१ (एक)	
		सहायक बाली प्राविधिक, कृषि, बाली विकास	प्रदेश		१ (एक)	
		सहायक बाली प्राविधिक, कृषि, बाली संरक्षण	प्रदेश		१ (एक)	
		सहायक माटो प्राविधिक, कृषि, माटो विज्ञान	प्रदेश		१ (एक)	
४	५८०/०८२-८३	सहायक बागवानी प्राविधिक, कृषि, बागवानी	प्रदेश	दलित	१ (एक)	
५	५८१/०८२-८३	सहायक पशु स्वास्थ्य प्राविधिक, कृषि, भेटेरिनरी	प्रदेश	आ.प्र.	१ (एक)	
६	५८२/०८२-८३	सहायक मत्स्य प्राविधिक, कृषि, मत्स्य	प्रदेश	खुला	१ (एक)	
		सहायक पशु सेवा प्राविधिक, कृषि, ला.पो.एण्ड.डे.डे	प्रदेश		१ (एक)	
		सहायक पशु स्वास्थ्य प्राविधिक, कृषि, भेटेरिनरी	प्रदेश		२ (दुई)	
७	५८३/०८२-८३	सहायक पशु स्वास्थ्य प्राविधिक, कृषि, भेटेरिनरी	प्रदेश	महिला	१ (एक)	

८	५८४/०८२-८३	अ.न.मी., स्वास्थ्य, पब्लिक हेल्थ नर्सिङ्ग	प्रदेश	खुला	२ (दुई)	
९	५८५/०८२-८३	अ.न.मी., स्वास्थ्य, पब्लिक हेल्थ नर्सिङ्ग	प्रदेश	महिला	१ (एक)	
१०	५८६/०८२-८३	वैद्य, स्वास्थ्य, आयुर्वेद, जनरल आयुर्वेद	प्रदेश	खुला	१ (एक)	
११	५८७/०८२-८३	वैद्य, स्वास्थ्य, आयुर्वेद, जनरल आयुर्वेद	प्रदेश	महिला	१ (एक)	
१२	५८८/०८२-८३	अ.हे.व., स्वास्थ्य, हेल्थ इन्स्पेक्सन	प्रदेश	खुला	१ (एक)	
		कोल्डचेन असिष्टेण्ट, स्वास्थ्य, हेल्थ इन्स्पेक्सन	प्रदेश		१ (एक)	
१३	५८९/०८२-८३	अ.हे.व., स्वास्थ्य, हेल्थ इन्स्पेक्सन	प्रदेश	महिला	१ (एक)	
		कोल्डचेन असिष्टेण्ट, स्वास्थ्य, हेल्थ इन्स्पेक्सन	प्रदेश		१ (एक)	

**परीक्षा कार्यक्रम:-** लिखित परीक्षा कार्यक्रम पछि प्रकाशन गरिनेछ ।

**परीक्षाको किसिम:-** लिखित परीक्षा, कम्प्युटर सीप परीक्षण र अन्तर्वाता (पाठ्यक्रममा तोकिए बमोजिम)

**परीक्षा केन्द्र:-** धनगढी, कैलाली

**परीक्षाको माध्यम:-** परीक्षाको माध्यम (भाषा) नेपाली वा अंग्रेजी अथवा नेपाली र अंग्रेजी दुबै हुन सक्नेछ ।

**दरखास्तको माध्यम:-** विज्ञापित सबै पदहरूमा अनलाइन दरखास्त प्रणाली मार्फत दरखास्त बुझाउनु पर्नेछ । आयोगको अनलाइन दरखास्त प्रणाली <http://ppsonline.sudurpashchim.gov.np> मार्फत दरखास्त पेश गर्न सकिनेछ र दरखास्त पेश गर्ने विधि/तरिका सम्बन्धी विस्तृत विवरण <https://psc.sudurpashchim.gov.np/> बाट हेर्न सकिनेछ ।

**दरखास्त दिने अन्तिम मिति:-** २०८३/०१/१७ सम्म र दोब्बर दस्तुर तिरी २०८३/०१/२४ सम्म ।

**उम्मेदवारको उमेरको हद:-** २०८३/०१/१७ सम्म पुरुष उम्मेदवारको हकमा १८ वर्ष उमेर पुरा भै ३५ वर्ष ननाघेको र महिला र अपाङ्ग उम्मेदवारको हकमा ४० वर्ष ननाघेको र स्वास्थ्य सेवाको हकमा १८ वर्ष उमेर पुरा भै ४५ वर्ष ननाघेको हुनुपर्नेछ । साथै संघीय निजामती सेवा, जुनसुकै प्रदेशको प्रदेश निजामती सेवा र स्थानीय सेवाका बहालवाला स्थायी कर्मचारीको हकमा उमेरको हद लाग्ने छैन । तर सम्बन्धित कार्यालयको कार्यालय प्रमुखबाट कार्यरत रहेको व्यहोरा प्रमाणित गराई पेश गर्नु पर्नेछ ।

**दरखास्त दस्तुर:-** दरखास्त दस्तुर रु. ३००/- आ.प्र. र समावेशी समूह तर्फका थप विज्ञापनमा आवेदन दिने उम्मेदवारले थप समूहको प्रत्येकको लागि १५०/- र थप पत्रका लागि प्रति पत्र थप १५०/- बुझाउनुपर्नेछ ।

**दरखास्त दस्तुर बुझाउने विधि र स्थान:-** आयोगको अनलाइन दरखास्त प्रणालीबाट फर्म Submit गरेपछि My Application मा गएर All Application मा Click गर्ने, त्यस पछि आफुले Apply गरेको विज्ञापनको Pay Button मा Click गर्नुहोस त्यस पछि बैंक छानी Online Payment छान्नुहोस र तोकिएको वालेटहरू छानी Username, Password राखि भुक्तानी गर्नुहोस । Offline Payment को लागि My Application मा गएर All Application मा Click गरेपछि आफुले Apply गरेको विज्ञापनको Pay Button मा Click गर्नुहोस त्यस पछि तोकिएको बैंक छानी Offline Payment छान्नुहोस र Click here मा Click गरी Voucher Generate गरी सोही भौचर सहित सम्बन्धित बैंकमा गई तोकिएको रकम बुझाउनु पर्नेछ । **कुनैपनि विज्ञापनमा एकपटक आवेदन दिईसकेपछि सोही विज्ञापनमा पुनः थप/घट गर्न वा दरखास्त सच्याउन सकिने छैन ।**

**दरखास्त दस्तुर बुझाउने अवधि:-** अनलाइन माध्यमबाट दरखास्त पेश गरिसके पछि उम्मेदवारले प्राप्त गरेको Master ID र कारोबार संकेत नम्बर उल्लेख भएको भौचर सहित ढिलोमा दोब्बर दस्तुर तिरी दरखास्त दिन पाउने अन्तिम मितिको भोलिपल्ट कार्यालय समय भित्र (उक्त दिन सार्वजनिक बिदा पर्न गएमा सो पछि कार्यालय खुलेको पहिलो दिन) तोकिएको परीक्षा दस्तुर/दोब्बर दस्तुर अनिवार्य रूपमा बुझाउनु पर्नेछ ।

**अपलोड गर्नुपर्ने कागजातहरू:-** विद्युतीय दरखास्त पेश गर्ने उम्मेदवारले माग गरिए अनुसारको सम्पूर्ण विवरण भरी शैक्षिक योग्यता, तालिम, अनुभव, व्यवसाय अनुमति (Council) प्रमाणपत्र, समावेशी समूह खुल्ने कागजात लगायत सम्बन्धित विज्ञापनमा तोकिएका कागजपत्र अनलाईन दरखास्त प्रणालीको तोकिएको स्थानमा PDF Format मा अपलोड गर्नु पर्नेछ। सबै उम्मेदवारले आफ्नो नागरिकताको प्रमाणपत्रको अगाडि र पछाडिको भाग, हालसालै खिचेको पासपोर्ट साइजको फोटो, हस्ताक्षर JPG Format मा तोकिएको स्थानमा अपलोड गर्नु पर्नेछ। तोकिएको Format मा कागजात पेश नभएमा प्रवेश पत्र प्रिन्ट नहुने भएकाले तोकिएको Format मै कागजात अपलोड गर्नु पर्नेछ । प्रदेश लोक सेवा आयोग (कार्यसंचालन) निर्देशिका (पहिलो संशोधन), २०८० को दफा १४ तथा सूचना बमोजिम दरखास्त पेश नभएमा दरखास्त रुजु गर्दा कै बखत रद्द हुने र पछि कुनै पनि बहानामा रद्द भएका दरखास्त उपर कुनै पनि सुनुवाइ नहुने भएकाले दरखास्त फाराम भर्दा विशेष ध्यान दिनु पर्नेछ ।

**अन्तर्वार्ता हुने मिति:-** लिखित परीक्षाको नतिजा प्रकाशित हुँदा सूचना प्रकाशन गरिनेछ ।

**पदमा रही गर्नुपर्ने कामको विवरण:-** सेवा, समूह सम्बन्धी प्रचलित कानूनले तोके बमोजिम

**सेवा, शर्त र सुविधा:-** प्रचलित कानूनले तोके बमोजिम हुनेछ ।

### आ. प्र., खुला तथा समावेशी प्रतियोगिताका लागि आवश्यक न्यूनतम शैक्षिक योग्यता:

१. सहायक बागवानी प्राविधिक, कृषि, बागवानी:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी न्यूनतम एक वर्षे जे.टी.ए. (कृषि विज्ञान) तालिम प्राप्त वा कृषि विषय लिई टी.एस.एल.सी. / एस.ई.ई.उत्तीर्ण ।
  २. सहायक बाली प्राविधिक, कृषि, बाली विकास:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी न्यूनतम एक वर्षे जे.टी.ए. (कृषि विज्ञान) तालिम प्राप्त वा कृषि विषय लिई टी.एस.एल.सी. / एस.ई.ई.उत्तीर्ण ।
  ३. सहायक बाली प्राविधिक, कृषि, बाली संरक्षण:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी न्यूनतम एक वर्षे जे.टी.ए. (कृषि विज्ञान) तालिम प्राप्त वा कृषि विषय लिई टी.एस.एल.सी. / एस.ई.ई.उत्तीर्ण ।
  ४. सहायक माटो प्राविधिक, कृषि, माटो विज्ञान:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी न्यूनतम एक वर्षे जे.टी.ए. (कृषि विज्ञान) तालिम प्राप्त वा कृषि विषय लिई टी.एस.एल.सी. / एस.ई.ई.उत्तीर्ण ।
  ५. सहायक मत्स्य प्राविधिक, कृषि, मत्स्य:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी न्यूनतम एक वर्षे जे.टी.ए. (पशु विज्ञान) विषयमा तालिम प्राप्त वा कृषि विषय लिई टी.एस.एल.सी. उत्तीर्ण ।
  ६. सहायक पशु सेवा प्राविधिक, कृषि, ला.पो.एण्ड डे.डे:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी न्यूनतम एक वर्षे जे.टी.ए. (पशु विज्ञान, पशुपालन, पशु स्वास्थ्य) विषयमा तालिम प्राप्त वा कृषि (पशुपालन, पशु स्वास्थ्य) विषय लिई टी.एस.एल.सी. / एस.ई.ई. उत्तीर्ण ।
  ७. सहायक पशु स्वास्थ्य प्राविधिक, कृषि, भेटेरीनरी:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी न्यूनतम एक वर्षे जे.टी.ए. (पशु विज्ञान, पशुपालन, पशु स्वास्थ्य) विषयमा तालिम प्राप्त वा कृषि (पशुपालन, पशु स्वास्थ्य) विषय लिई टी.एस.एल.सी. / एस.ई.ई. उत्तीर्ण ।
  ८. अ.न.मी., स्वास्थ्य, कम्युनिटी नर्सिङ्ग/पब्लिक हेल्थ नर्सिङ्ग:- मान्यता प्राप्त संस्थाबाट अ.न.मी. कोर्स उत्तीर्ण ।
  ९. वैद्य, स्वास्थ्य, आयुर्वेद, जनरल आयुर्वेद:- मान्यता प्राप्त शिक्षण संस्थाबाट एस.एल.सी. / एस.ई.ई.उत्तीर्ण गरी एक वर्षको सहायक आयुर्वेद कार्यकर्ता कोर्स उत्तीर्ण ।
  १०. अ.हे.व., स्वास्थ्य, हेल्थ इन्स्पेक्सन:- मान्यता प्राप्त शिक्षण संस्थाबाट अ.हे.व. वा सि.एम.ए. कोर्स उत्तीर्ण ।
  ११. कोल्डचेन असिष्टेण्ट, स्वास्थ्य, हेल्थ इन्स्पेक्सन:- मान्यता प्राप्त शिक्षण संस्थाबाट अ.हे.व. वा सि.एम.ए. कोर्स उत्तीर्ण ।
- नोट: ग्रेडिड प्रणाली लागू भए पश्चात् एस.एल.सी. / एस.ई.ई.वा सो सरह परीक्षा उत्तीर्ण गर्ने उम्मेदवारहरूको हकमा GPA 2 वा सोभन्दा माथिको ग्रेड प्वाइण्ट प्राप्त गरेकोलाई न्यूनतम योग्यता पूरा भएको मानिनेछ ।

### आ.प्र., खुला तथा समावेशी परीक्षाको लागि सूचना

(क) सुदूरपश्चिम प्रदेश निजामती सेवा ऐन, २०७९ को दफा १७ र ३० बमोजिम अयोग्य नभएको हुनुपर्नेछ ।

(ख) प्रदेश निजामती सेवाको आन्तरिक प्रतियोगिता तर्फ दरखास्त दिन सुदूरपश्चिम प्रदेश निजामती सेवा ऐन, २०७९ को दफा ९ को उपदफा (७) र (९) बमोजिमको योग्यता पुगेको हुनुपर्नेछ ।

- (ग) आन्तरिक, खुला र समावेशी तर्फको लिखित परीक्षा एकै मिति र समयमा हुनेछ (प्रत्येक सेवा/समूह र आन्तरिक, खुला तथा समावेशी समूहको लागि छुट्टाछुट्टै परीक्षा दिनु पर्ने छैन) ।
- (घ) आन्तरिक, खुला तथा समावेशीतर्फको लिखित परीक्षाबाट छनौट भएका उम्मेदवारहरूको नतिजा प्रकाशन गर्दा वर्णानुक्रमका आधारमा प्रकाशन गरिनेछ ।
- (ङ) लिखित परीक्षाबाट छनौट भएका उम्मेदवारहरूले अन्तर्वार्तामा सम्मिलित हुनु अगाडि रोजाइको प्राथमिकताक्रम अनिवार्य रूपले भर्नु पर्नेछ । प्राथमिकता नभने उम्मेदवारहरूलाई अन्तर्वार्तामा सहभागी गराइने छैन ।
- (च) समावेशी समूहतर्फ लिखित परीक्षाबाट छनौट भएका उम्मेदवारहरूले दरखास्त फाराममा उल्लेख गरेको समावेशी समूहहरूको आधारमा आयोगको प्रचलित व्यवस्था अनुसार उम्मेदवारको समावेशी समूह कायम हुनेछ ।
- (छ) खुला तथा समावेशी समूहतर्फ लिखित परीक्षाबाट खुला र समावेशी तथा एकभन्दा बढी समावेशी समूहमा छनौट भएका उम्मेदवारले एक पटक मात्र अन्तर्वार्तामा सम्मिलित हुने गरी कार्यक्रम तय हुनेछ । साथै अन्तर्वार्ताको प्राप्ताङ्क उम्मेदवार उत्तीर्ण भएको सबै समूह (खुला र समावेशी) मा गणना गरिनेछ ।
- (ज) सबै चरणको परीक्षा पश्चात प्राप्त हुन आएको योग्यताक्रम (Merit Order) अनुसार नियुक्तिको लागि सिफारिस गरिनेछ ।

### समावेशी समूहतर्फका विज्ञापनमा दरखास्त दिन चाहने उम्मेदवारहरूका लागि विशेष निर्देशन

समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहाय अनुसारका कागजातहरू तयार गरी दरखास्त दिनुपर्नेछ । लिखित परीक्षाको नतिजाबाट अन्तर्वार्ताको लागि छनौट भएपछि अन्तर्वार्ता दिन आउँदा त्यस्ता कागजातहरूको सञ्चालन सहित आफैले प्रमाणित गरेको नक्कल समेत साथमा लिई आउनु पर्नेछ । उल्लेखित कागजातहरू दरखास्त दिने समयमा कायम रहेको नपाइएमा जुनसुकै बखत दरखास्त रद्द हुन सक्नेछ ।

- क) **दलितका हकमा** राष्ट्रिय दलित आयोगबाट सूचिकृत भएको जातिको हकमा सोही सूचीको आधारमा, तर राष्ट्रिय दलित आयोगबाट सूचिकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराई दरखास्त साथ पेश गर्नु पर्ने छ ।
- ख) **थारु/राना थारुको हकमा** राष्ट्रिय थारु आयोगबाट सूचिकृत भएको जातिको हकमा सोही सूचीको आधारमा, तर राष्ट्रिय थारु आयोगबाट सूचिकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराएको कागजात ।
- ग) **आर्थिक रूपले विपन्न खस आर्यको हकमा** प्रचलित कानून बमोजिम गरिब परिचयपत्र प्राप्त गरेको भए सो परिचयपत्र वा परिचयपत्र नभएको हकमा सम्बन्धित स्थानीय तहले कानून बमोजिम तोकिए भन्दा कम वार्षिक आय भएको विपन्न खस आर्य समुदायको व्यक्ति भनि प्रदान गरेको सिफारिस पेश गर्नु पर्नेछ ।
- घ) **पिछडिएको क्षेत्रका हकमा** निजामती सेवा ऐन, २०४९ को दफा ७ को उपदफा (७) को स्पष्टिकरण खण्डको (१) मा उल्लेख भएका जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरेको नागरिकताको प्रमाणपत्र तथा सम्बन्धित स्थानीय तहबाट हाल सोही स्थानमा स्थायी बसोबास भएको भनी प्रमाणित गरेको कागजात दरखास्त फाराम भर्ने दिन भन्दा ३ महिना अगाडि सम्मको सिफारिसको आधारमा स्थायी बसोबास भएको जिल्ला बाहेक अन्यत्र जिल्लाबाट नागरिकता लिएको भएमा सो गर्नुपर्नाको कारण उल्लेख भएको पत्र नागरिकता जारी गर्ने जिल्ला प्रशासन कार्यालयबाट लिएको, निजामती सेवा ऐन, २०४९ को दफा ७ को उपदफा (७) को स्पष्टिकरण खण्डको (१) मा उल्लेख भएको जिल्लामा विवाह गरी वा बसाइँसराइँ गरी गएको भएमा विवाहको हकमा विवाह दर्ता प्रमाणपत्र र बसाइँसराइँको हकमा छाडेको र गएको स्थानीय तहको बसाइँसराइँ गरेको खुल्ने कागजात पेश गर्नु पर्ने छ ।
- ङ) **आदिवासी/जनजातिका हकमा** नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचिकृत भएको जातिको हकमा सोही सूचीको आधारमा, तर नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचिकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराई दरखास्त साथ पेश गर्नु पर्ने छ ।
- च) **अपाङ्गका हकमा** स्वीकृत चिकित्सकको सिफारिसमा समाज कल्याण परिषद्बाट जारी भएको अपाङ्गता परिचयपत्र वा अपाङ्गता भएको व्यक्तिको अधिकार सम्बन्धी ऐन, २०७४ को दफा ४ को उपदफा (३) बमोजिम अपाङ्गताको वर्गिकरण उल्लेख गरी सम्बन्धित स्थानीयतहबाट अपाङ्गता प्रमाणित गरेको परिचयपत्र पेश गर्नु पर्ने छ ।

## द्रष्टव्य

- क) सुदूरपश्चिम प्रदेश निजामती सेवा ऐन, २०७९ को दफा (१०) को उपदफा (२) बमोजिम आरक्षणको सुविधा एक व्यक्तिले सेवा अवधिभरमा एक पटक मात्र पाउनेछ ।
- ख) सुदूरपश्चिम प्रदेश निजामती सेवा ऐन, २०७९ दफा १०क. मा समान तह/श्रेणीका पदमा उम्मेदवार बन्न पाउने व्यवस्था नभएकोले यस्ता उम्मेदवारले दरखास्त दिन पाउने छैन ।
- ग) अनुभवको अवधि आवश्यक पर्ने विज्ञापनहरूको हकमा सम्बन्धित पदको लागि तोकिएको दरखास्त दिन पाउने अन्तिम मिति सम्ममा न्यूनतम सेवा अवधि पूरा भएको हुनु पर्नेछ ।
- घ) दोब्बर दस्तुरको म्यादलाई उमेर, शैक्षिक योग्यता, अनुभव अवधि, तालिम, समकक्षता, व्यवसायिक दर्ता र अन्य योग्यता गणना गरिने छैन ।
- ङ) स्वास्थ्य सेवाका पदमा दरखास्त दिने उम्मेदवारहरू अनिवार्य रूपमा आफ्नो सेवा, समूह सम्बन्धी व्यावसायिक परिषद्मा दर्ता भई म्याद कायम रहेको हुनु पर्नेछ ।
- च) आयोगद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।
- छ) सहयोगी लेखक माग गर्ने उम्मेदवारले लिखित परीक्षा शुरु हुनु भन्दा कम्तीमा ७ (सात) दिन अगावै आयोगको कार्यालयमा निवेदन दिनु पर्नेछ अन्यथा सहयोगी लेखक उपलब्ध गराउन आयोग बाध्य हुने छैन ।
- ज) लिखित परीक्षामा उत्तीर्ण हुने उम्मेदवारले अन्तर्वार्ता दिनु भन्दा अगाडि शैक्षिक योग्यताको प्रमाणपत्र, नागरिकता प्रमाण पत्र, आन्तरिक, समावेशी एवम् खुलातर्फ दरखास्त दिने उम्मेदवारको लागि पेश गर्नुपर्ने भनी उल्लेख गरिएका कागजातहरूको सक्कलका साथै सो को १/१ प्रति प्रतिलिपि उम्मेदवार स्वयंले प्रमाणित गरी अनिवार्य रूपमा पेश गर्नु पर्नेछ ।
- झ) दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनु पर्नेछ । विदेशी संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनुपर्नेछ । तर नेपालका विश्वविद्यालयहरूबाट निर्धारित शैक्षिक योग्यता पुरा गरी निर्धारित पदमा आवेदन दिने उम्मेदवारहरूले सिङ्गल दस्तुर बुझाएर दरखास्त दिने अन्तिम दिनसम्म दरखास्त साथ पेश गर्नुपर्ने न्यूनतम शैक्षिक योग्यताको प्रमाणपत्र वा लब्धाङ्क विवरण पत्र (ट्रान्सक्रिप्ट) समयावधिको कारणले पेश गर्न नसक्ने उम्मेदवारहरूको हकमा, यदि उक्त सिङ्गल दस्तुर बुझाएर दरखास्त दिने अन्तिम दिन भित्र सम्बन्धित विश्वविद्यालयबाट परीक्षाफल प्रकाशित भईसकेको रहेछ र सो पुष्ट्याई हुने गरी सम्बन्धित विश्वविद्यालय वा शिक्षण संस्थाबाट सम्बन्धित विद्यार्थीले सो अविधि भित्र उक्त उपाधिको सबै परीक्षाहरू उत्तीर्ण गरिसकेको (सबै वर्ष/सेमेष्टरका परीक्षा, थेसिस, प्राक्टिकल र अन्य आवश्यकता पूरा गरिसकेको व्यहोरा) भन्ने विवरण सहितको पत्र र सबै सेमेष्टरको लब्धाङ्कपत्र पेश गरेमा त्यस्ता उम्मेदवारको न्यूनतम योग्यता पुरा भएको मानिनेछ ।
- ञ) उम्मेदवारले अनलाईन मार्फत फारम भर्दा आफ्नो मोबाइल नम्बर र इमेल अद्यावधिक गर्नु पर्नेछ । उम्मेदवारको फाराम स्वीकृत/अस्वीकृत सम्बन्धी विवरण सिधै मोबाइल र इमेल मार्फत जानकारी गराइने हुँदा गलत मोबाइल नम्बर र उल्लेख गरेको कारणबाट सम्बन्धित उम्मेदवारले परीक्षामा सहभागी हुन नपाएमा सोको जिम्मेवार सम्बन्धित उम्मेदवार नै हुनु पर्नेछ ।
- ट) विज्ञापन नम्बर एक पटक छनौट गरिसकेपछि पुनः संशोधन नहुने हुँदा विश्वस्त भई विज्ञापन नम्बर छनौट गर्नु पर्नेछ ।
- ठ) परीक्षामा परीक्षार्थीले अनिवार्य रूपमा कालो मसीको मात्र प्रयोग गर्नुपर्नेछ अन्यथा उत्तरपुस्तिका रद्द हुनेछ ।
- ड) सूचनामा उल्लिखित विषय बाहेक अन्य विषयहरू प्रदेश लोक सेवा आयोग ऐन, नियमावली तथा निर्देशिका बमोजिम हुनेछ ।
- ढ) दरखास्त दिने पदको लागि आवश्यक न्यूनतम शैक्षिक योग्यता सम्बन्धी विवरण अनलाइन फाराम भर्ने क्रममा हेर्न सकिनेछ ।
- ण) पदपूर्ति सम्बन्धी अन्य व्यवस्था सुदूरपश्चिम प्रदेश निजामती सेवा ऐन, २०७९ र प्रदेश निजामती सेवा नियमावली, २०८१ बमोजिम हुने ।
- त) पाठ्यक्रम आयोगको वेबसाइट [www.psc.sudurpashchim.gov.np](http://www.psc.sudurpashchim.gov.np) बाट प्राप्त गर्न सकिनेछ ।
- थ) दरखास्त भर्ने तरिका सम्बन्धी जानकारीको लागि वेबसाइटमा राखिएको User Manual हेर्न सकिनेछ ।

थप जानकारीका लागि: ०९१-५२७६००

Website:- <http://psc.sudurpashchim.gov.np> E-mail: :- [ppsc.p7@gmail.com](mailto:ppsc.p7@gmail.com)